

Sadachara Smritih

——
सदाचारस्मृतिः

——
Document Information



Text title : Sadacharasmitih

File name : sadAchArasmRRitiH.itx

Category : misc, advice, vAdirAja, aShTaka

Location : doc_z_misc_general

Author : vAdirAjayati

Proofread by : Lata Murali, Uma Mahesh, Revathy R.

Latest update : June 8, 2024

Send corrections to : sanskrit at cheerful dot c om


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 19, 2024

sanskritdocuments.org



सदाचारस्मृतिः



बुद्धा ब्राह्मे मुहूर्ते स्मृतहरिरथ सङ्कीर्त्य तं नैऋताशां
गत्वा त्यक्त्वा पुरीषं स्मृतिविहितमृदा चीर्णशौचः प्रशोध्य ।
दन्तान्काष्ठेन कृत्वाऽऽचमनमथ सकृन्मग्न उत्थाय तिथ्या-
ध्युक्त्वा मृत्स्नां त्रिभागां दिनकरमनुनाऽऽमन्त्र्य पूर्वेण लिम्पेत् ॥ १ ॥

देहं कक्षाळिके चोदितमनुरपरेणांसजानुस्वपृष्ठं
नत्वा कृष्णं गुरुंश्च स्मृतहरिरखिलं तीर्थमावाह्य तोये ।
मग्नस्त्रिर्द्वादशाष्टाक्षरहरिमनुभिर्वार्युपस्पृश्य चाप्यं
सूक्तं जप्त्वाऽथ लिम्पेन्मृदमुदितमृतं चेति सूक्तं जपंस्त्रिः ॥ २ ॥

मग्नः पुंसूक्तमन्त्रैः शिवशिखरजलेनाभिषिच्यथाथ तीर्थं
पीत्वा सन्तर्प्य देवाद्यथ धृतवसनो वार्युपस्पृश्य पुण्ड्रम् ।
चक्रादीन्धारयित्वा श्रुतिविहितपथैः पूर्वसन्ध्यामुपास्य
स्मृत्वाऽर्कस्थं मुकुन्दं जपमथ विरचय्योदितेऽग्नौ जुहोति ॥ ३ ॥

स्नात्वा मध्याह्नकाले श्रुतिपथविदुपास्याथ सन्ध्यां गुरूक्तान्
मन्त्रान्जप्त्वा प्रतर्प्याच्युतमथ विहितब्रह्मयज्ञोऽर्चयित्वा ।
कृत्वोक्तं वैश्वदेवं स्वजनपरिवृतस्तत्प्रसादान्नभोजी
विद्यागोष्ठीप्रहृष्टः प्रतिदिवसमुपासीत सायं च सन्ध्याम् ॥ ४ ॥

ध्यात्वा ब्राह्मे मुहूर्ते हृदि नृहरिमभिष्टूय शास्त्रोक्तरीत्या
स्नात्वा चक्रोर्ध्वपुण्ड्राङ्किततनुरिनबिम्बस्थनारायणार्ध्यम् ।
दत्त्वा जप्त्वाऽथ हुत्वा स्वगुरुमनुजपब्रह्मयज्ञाच्युतार्चाः
कृत्वा हुत्वाऽथ भुक्त्वा कथितहरिकथोऽन्त्यामुपासीत सन्ध्याम् ॥ ५ ॥

कर्मादौ कर्ममध्ये तदुपरि च हरिं प्रेरकं संस्मरन्तः
तस्मिंस्तान्यर्पयन्तः श्रुतिपथविपरीतक्रिया वर्जयन्तः ।
एनं ये वादिराजाभिधयतिरचितं सङ्ग्रहं चिन्तयन्तः
कुर्युः कर्माणि तेषां वितरति सकलाभीष्टमिष्टो मुकुन्दः ॥ ६ ॥

इति श्रीमद्वादिराजपूज्यचरणविरचिता सदाचारस्मृतिः सम्पूर्णा ।
भारतीरमणमुख्यप्राणान्तर्गत श्रीकृष्णार्पणमस्तु ।

Proofread by Lata Murali, Uma Mahesh



Sadachara Smritih

pdf was typeset on June 19, 2024



Please send corrections to sanskrit@cheerful.com

